

SCRIPT OF EVENING GOJRI NEWS BULLETIN 28FEB 2026

1700HRS

اوننگ گوجری نیوز بولیٹن 28 فروری 2026

یوہ آکاشوانی جموں بے محمد صفیرتے نصرت تیں خبر سنو۔

HEADLINES

۱۔ جموں کشمیر کرکٹ ٹیم نے پہلی واری رانجی ٹرافی جیت غے تاریخ رقم کی

بے۔

۲۔ جموں کشمیر کرکٹ ٹیم غی رانجی ٹرافی مانہ شانداد جیت گا سلسلہ مانہ یو ٹی
پہر مانہ جشن منایو گیو۔ لیفٹینٹ گورنر، وزیر اعلیٰ، کابینہ غا وزراء تے

آئی۔سی۔سی غا چنیرمین نے ٹیم غی شانداد کامیابہ ور مبارک باد پیش کی۔

۳۔ لیفٹینٹ گورنر منوج سنہا نے اج جموں یونیورسٹی گا کرکٹ میدان مانہ سیکھ

کرکٹ پرنیمر لیگ غا دوجا مرحلہ غو افتتاح کیو تے انہاں نے نوجوانان مانہ کھیڈ

غی اہمیت تے آپسی رواداری گا کردار نانہ اُجاگر کیو۔

۴۔ وزیر اعلیٰ عمر عبداللہ نے اظہار کیو، جموں کشمیر سال بھر عالمی سیاحتی

مقام گا طور ور اُبھرن واسطے تیار بے۔

۵۔ جموں خطہ غا مختلف ضلع مانہ، اج ملک پہر غی طرح چلانی جارنی مہم غے

تحت، ایچ۔پی۔وی، ٹیکہ کاری مہم شروع کی گئی۔

RANJI FINAL

جموں کشمیر کرکٹ ٹیم نے کرناٹک غے خلاف اج رانجی ٹرافی گو آخری میچ ڈرا

ہون غے باوجود پہلی باری غی برتری غی بیاد ور اپنی پہلی رانجی ٹرافی جیت

غے نویں تاریخ اپنے ناں کی بے۔ یاد رہ گزشتہ کل 291 دوڑاں غی بڑی برتری

حاصل کرن تیں بعد ٹیم نے اج اپنی دوجی باری 4 وکٹاں غا نقصان ور 186 دوڑاں

سنگ دوبارہ شروع کی۔ کامران اقبال 94 دوڑاں ور تے ساحل لوٹرا 16 دوڑاں ور

کل شام تک آوٹ نی ہویا تھا تے انہاں نے اج اپنی باری کھیڈتاں اپنا اپنا 100-

100 سکور پورا کیا تے جموں کشمیر غی مجموعی برتری نانہ 633 دوڑاں توڑی

پُجایو۔ یاد رہ جے کامران اقبال 160 دوڑ تے ساحل لوٹرا 101 دوڑ ور کھیڈ رہیا

تھا جد ٹیم گا گل اسکور 4 وکٹاں گا نقصان ور 342 تھا تد دواں کپتانان نے پُنجو دے

غے میچ ختم کرن ور اتفاق کیو۔ رانجی ٹرافی مانہ اس تاریخی کامیابی ور جموں

کشمیر کرکٹ ٹیم نانہ مبارک باد دیتا وان وزیر اعلیٰ عمر عبداللہ نے کھیڈاریاں

تے متعلقہ عملہ واسطے قدی 2 کروڑ روپیہ انعام غو اعلان کیو جہیڑا انہاں نے

شاداد جیت حاصل کرن تیں بعد حاصل کیو۔

VICTORY CELEBRATIONS

جموں کشمیر کرکٹ ٹیم غی رانجی ٹرافی مانہ شانداد جیت گا سلسلہ مانہ جموں

کشمیر کرکٹ ایسوسی ایشن گا دفتر جموں مانہ خوشگوار منظر غو مظاہرو کیو گیو۔

جت اسکولی طلبہ، نوجوانان کھیڈاریاں تے ایسوسی ایشن گا اراکین نے مل غے

کوشی گو اظہار کیو۔ اس موقع ور ڈھول باجاں غے نال نال مٹھائی وی تقسیم کی

